

Гапаров С. С.

Ж.Баласагын атындагы КҮУ

Гапаров С. С.

КНУ им. Ж.Баласагына

Gaparov S. S.

KNU J. Balasagyn

**КЫРГЫЗ РЕСПУБЛИКАСЫНЫН ИЛИМИНЕ ЭМГЕК СИЦИРГЕН ИШМЕР,  
ФИЛОСОФИЯ ИЛИМДЕРИНИН ДОКТОРУ, ПРОФЕССОР ЖУМАГУЛОВ  
МААМЕТАЙЫП  
ЗАСЛУЖЕННЫЙ ДЕЯТЕЛЬ НАУКИ КЫРГЫЗСКОЙ РЕСПУБЛИКИ, ДОКТОР  
ФИЛОСОФСКИХ НАУК, ПРОФЕССОР ЖУМАГУЛОВ МААМЕТАЙЫП  
HONORED SCIENTIST OF THE KYRGYZ REPUBLIC, DOCTOR OF PHILOSOPHY,  
PROFESSOR ZHUMAGULOV MAAMETAYYP**

**Аннотация:** Бул макалада Мааметайып Жумагуловдун илимий наамы: профессор, илимий багыты философиялык илимдер, аймак: Кыргызстан "Белгилүү окумуштуулар" Энциклопедиясынын катышуучусунун сертификаты, өмүр жолу автобиографиясы жазылган. Ошондой эле философия илимдеринин доктору, профессор Мааметайып Жумагуловдун жарыяланган илимий эмгектеринин тизмеси жарык көргөн. Бул макалада Билим берүү жана таалим-тарбия тармактарындагы философиянын жана мамилелердин пайда болушу, философия деген сөз кайдан чыккан, философия коом турмушуна, адам жашоосуна кандай кызмат көргөзөт ошолор жөнүндө жазылат. XXк. онтология олуттуу өзгөртүүлөргө учурап өзгөчө өрчүп өнүктүү. Э.Гертман, М.Хайдаггер өндүү даңазалуу ойчулдар өз салымын кошушту. Натыйжада эски онтология жаңы онтологияга деген байланышты ажыратуу келип чыкты. Эгер эски онтология буюмдар дүйнөсү материалдык дүйнө менен чектелсе, жаңы онтология реалдуулук түшүнүгүн көнөйтеп ага адам рухун, ой санаасын, дух тажрыйбасын кошуп карай баштады.

**Аннотация:** В этой статье представлены сведения о ученом звании мааметайпа Жумагурова: профессор, научное направление философские науки, регион: Кыргызстан Участник энциклопедии "известные ученые", написал автобиографию. Также опубликован список опубликованных научных работ доктора философских наук, профессора Мааметайыпа Жумагурова. В этой статье будет рассказано о возникновении философии и отношений в области образования и образования, откуда взялось слово философия, какие услуги философия оказывает жизни общества, жизни человека. XXк. онтология развивалась особенно интенсивно, претерпевая значительные изменения, великолепные мыслители, такие как Э.Гертмана М.Хайдаггер, внесли свой вклад. В результате происходит разделение старой онтологии на новую онтологию. Если старая онтология ограничивала мир вещей материальным миром, то новая онтология расширяла понятие реальности, добавляя к нему человеческий дух, мысли, духовные переживания.

**Annotation:** This article presents information about the academic title of Maametayip Zhumagulov: professor, scientific direction of philosophical sciences, region: Kyrgyzstan is a participant of the encyclopedia "famous scientists", wrote an autobiography. The list of published

scientific works of Doctor of Philosophy, Professor Maametayip Zhumagulov has also been published. This article will tell about the emergence of philosophy and relations in the field of education and education, where the word philosophy came from, what services philosophy provides to the life of society, human life. XXX. ontology has developed especially intensively, undergoing significant changes, great thinkers such as E. Gertman and M. Heidagger have contributed. As a result, the old ontology is divided into a new ontology. If the old ontology limited the world of things to the material world, the new ontology expanded the concept of reality, adding to it the human spirit, thoughts, spiritual experiences.

**Негизги сөздөр:** маданият, элдик үрп-адат, мыйзам, философия, кoom, гносеология, жүрүм-турум, ой жүгүртүү

**Ключевые слова:** культура, народный обычай, закон, философия, общество, эпистемология, поведение, мышление

**Keywords:** culture, folk custom, law, philosophy, society, epistemology, behavior, thinking

**Илимий даражасы:** философия илимдеринин доктору

**Илимий наамы:** Профессор

**Илимий багыт:** философиялык илимдер

**Аймак:** Кыргызстан

"Белгилүү окумуштуулар" Энциклопедиясынын катышуучусунун сертификаты Мааметайып Жумаголовту эскерүү менин тагдырыма тура келди. Анткени 1985-жылдан баштап 1991-жылга чейин кайра куруу кылымдын тогошконун XX кылым бүтүп, XXI кылымдын 23-жылын да жашап жатабыз. 1991-жылдан баштап, 1998-жылдары И.Арабаев атындагы Кыргыз мамлекеттик окуу жайында философия сабыгынан философия адистигинин кыргыз группаларга мен, орус группаларына Мааметайып Жумаголов сабак өтө баштады. Ошол жылдардан баштап жакындан тааныш болуп чогуу иштеше баштадык.

Кесиптеш болуп, жашоодо жана илимий педагогикалык иштеги ийгиликтердин жолун үйрөнүп, таалим тарбия процесси, коюлган максаттары менен милдеттерин философияны окутуунун методикасы боюнча мугалимдин ишмердүүлүгүн өркүндөтүү мен үчүн жашыруун эмес.

Коомдо кесиптештерим ортосундагы мамилелерди Мааметайып Жумаголовдон, Рахат Ачыловадан түздөн-түз алган тарбияларым да болду. Айта кетсем, улуу экендигине карабастан, мен маршруткага түшүп, үйүмө жылып кеткенге чейин карап турчу. Жакшылык менен жамандык, адилеттүүлүк, абиирдүүлүк, милдеттүүлүк жана ушул сыйктуу жакшы сапаттарга үйрөтө алышты.

Айта кете турган нерсе, Мааметайып Жумаголов студенттерди окутуу процессин инсандын жеке өзгөчөлүгүнө багыттоо, ошол эле учурда студенттин эмоционалдуу-психологиялык абалын оң жакка буруп, алардын билимге ээ болуу муктаждыгын кызыктырып, жолго салып, уюштуруп өзүнө тартып өтөөр эле.

"Бытия" жөнүндөгү окуусуна катышып, адамдын ой жүгүртүүсүн, түшүнүүсү жөнүндөгү изилдөөлөрдү Кыргызстандык окумуштуулардын көз жаздымында калган эмес. Мисалы, ой жүгүртүүнүн жалпы мүнөздөмөлөрү образдуу ой жүгүртүү менен абстрактуу ой жүгүртүүнүн өзгөчөлүктөрү ойлоо психологиялык катарында ой жүгүртүүнүн гносеологиясы таанып билүү ж.б. Философиянын алкагында кандай проблема карабасын, анын талданышынын жана чечилишин философтун онтология жаатындагы позициясына, көз

карашына ылайык жүзөгө ашат. Демек, онтология – философиянын фундаменти, пайдубалы. Бул аң-сезимдин сыры, табияты студенттердин билимдеринин системасынын структуралык элементтерин аныктоого көз каранды дейт Мааметайып Жумагулов.

Өзү физик болгондуктан табигый билимде логикалық-генетикалық жоо, гносеологиялық талдоо жүргүзүү, илимий түшүнүктөр, закондор, теориялар, изилдөө методдору, билимдерди пайдалануу. Мында негизги илимий түшүнүктөрдү өздөштүрүүгө таандык. Илимий түшүнүктөрдү өздөштүрбөй туруп, илимий закондорду же теорияларды өздөштүрүү мүмкүн эмес. Анткени, закондор илимий түшүнүктөрдүн ортосундагы байланыштарды көрсөтөт, ал эми теория түшүнүктүн өнүккөн формасы болуп эсептелет. Аң-сезимдин философиялық теориясын шарттуу түрдө когитология депатоону сунуштайбыз. Адам дүйнөнү кантип таанып билет? Билим кандайча куралат да, кандайча өзгөрүп, өнүгөт? Дүйнөнү таанып-билиштин жол, ык, каражат, чеги кандай? деген сыйктуу суроолорго гносеология жооп издейт.

Жумагулов Мааметайып, 24-жылы 1949-июнда Кыргыз ССРинин Нарын облусунун Ак-Талаа районундагы Кара-Бүргөн айылында мугалимдин үй-бүлөсүндө туулган. 1956-жылдан 1966-жылга чейин Ак-Талаа районунун М.В. Ломоносов атындагы орто мектебинде окуган.

1996-жылы Пржевальск мамлекеттик педагогикалық институтунун физика-математика факультетине тапшырып, 1970-жылы "орто мектептин физика мугалими" квалификациясын ыйгаруу менен артыкчылык диплому менен аяктаган. Кыргыз ССРинин билим берүү министрлигинин багыты боюнча 1970-жылдан 1973-жылга чейин жогоруда аталган институттун философия жана илимий коммунизм кафедрасынын окутуучусу болуп иштеген. 1973-1976-жылдары Кыргыз мамлекеттик университетинде күндүзгү аспирантурада окуган. СССРдин 50 жылдыгы адистиги боюнча 09.00.01-диалектикалык жана тарыхый материализм.

1976 - жылдын июлунан тартып азыркы учурга чейин эмгек, илимий-изилдөө иши Кыргыз Республикасынын Улуттук илимдер академиясынын Философия жана укук институту менен тыгыз байланышта. 1976-1991-жылдары Кыргыз ССРинин Илимдер академиясынын Философия жана укук институтунда кенже, улук жана жетектөөчү илимий кызматкер болуп иштеген. 1992 - жылдан азыркы учурга чейин мурда аталган - "экологиянын философиялык маселелери" бөлүмүнүн башчысы, андан кийин Кыргыз Республикасынын Улуттук илимдер академиясынын Философия жана укук институтунун Гносеология жана социалдык экология бөлүмүнүн башчысы, азыр Кыргыз Республикасынын Улуттук илимдер академиясынын Философия жана саясий-укуктук изилдөөлөр институтунун Билим теориясы, тарых жана илим философиясы бөлүмүнүн жетекчиси болуп саналат. 1978 - жылы кандидаттык диссертациясын, ал эми 1994-жылы философия илимдеринин доктору окумуштуулук даражасын изденип алуу үчүн диссертациясын жактаган. 1997-жылы профессор наамы менен бекитилген. Азыркы учурда 300дөн ашык эмгектин автору, анын ичинде 6 жеке, 5 биргелешкен, 7 жамааттык монография жана 2 окуу китеbi, 5 окуу-методикалык окуу куралы жана жогорку квалификациялуу илимий-педагогикалык кадрларды даярдо менен алектенет. Анын жетекчилigi астында 3 доктордук жана 28 кандидаттык диссертациялар корголгон, 2 кандидаттык диссертация коргоого берилген. Илимий-изилдөө иштери педагогикалык иш менен айкалышат. 1989-жылдан 1995-жылга чейин айкалыштырып иштеген КТУ философия кафедрасынын доценти, профессордун милдетин аткаруучу. И.Раззаков, 1995-2002-жылдары КМПУнун философия,

экономикалык теория жана маданият таануу кафедрасынын профессору. И.Арабаева. 2000-жылдан 2012-жылга чейин кафедра жетектеген, азыркы учурда КМКТАУнун философия жана социалдык-гуманитардык илимдер кафедрасынын профессору. Н.Исанова. Ийгиликтүү илимий-педагогикалык ишмердиги учун Ч.Айтматов эл аралык коомдук академиясынын академиги, Ысык-Көл Мамлекеттик Университетинин Ардактуу профессору болуп шайланган. К. Тыныстанов, КМКТАУ аларга. Н. Исанов, Талас мамлекеттик университети. Республиканын, КР УИАнын илимий жана коомдук турмушуна активдүү катышып, катышып келет. 1997 - жылдан тартып КР УИАнын философия жана укук институтуна караштуу философия илимдери боюнча доктордук (кандидаттык) диссертацияларды коргоо боюнча Диссертациялык кеңештин мүчөсү, окумуштуу катчысы, КР Мамлекеттик интеллектуалдык жана патенттик кызметтердин гуманитардык илимдер боюнча экспертик кеңешинин мүчөсү, 2008-жылдан экспертик кеңештин мүчөсү, ал эми 2013-жылдан тартып Кыргыз Республикасынын Жогорку аттестациялык комиссиясынын президиумунун мүчөсү болгон. Философиялык илим жаатындагы сицирген эмгеги учун "Кыргыз Республикасынын илимине эмгек сицирген ишмер" ардак наамы ыйгарылган (2006-ж.), "КР Ардак грамотасы" "КР УИАнын илимге эмгек сицирген кызматкері" ( 1999-ж.) белгиси менен сыйланган.

«Философия» деген сөз элдин баарына маалым. Ар бир сабаттуу адам анын маанисин түкшүмөл билет. Ал эми бул түшүнүктүн мазмунун тактай келгенде ар ким ар башка чечмелеп, түркүн ой-пикирге дуушар болобуз. Философиянын маңызы, кылган кызмети, камтыган маселелери боюнча талаш-тартыш чыгып, ар позициянын өзүнө тиешелүү ылайык көрүнгөн, жөндүү угулган жүйөлөрү, аргументтери айтылат.

Мындай талаш илгертен келе жаткан нерсе. Сөздүн накта маанисинде «философия деген эмне?» деген суроону талдай баштаганда аны түзгөн ақылмандардын, аны кесип туткан адистердин арасында ар кыл түшүнүк бар экенине күбө болобуз. Муну айтылуу немец философи И.Кант (XVIII к.) «философтордун чатагы» деп атаган.

*Рим императору даанышман М.Аврелий (II к.) айткан экен: убакыт эмне экенин билем. Бирок «убакыт деген эмне?» деп сурап калышса эле билбей калам*

Бир чети бул табигый көрүнүш. Философиянын табияты өзү ошондой. Бирок, экинчи чети, кат таанып, калем кармагандардын баары эле «философия» дегенде сөз кайсы багытта бара жатканын боолголоп болсо да түшүнөт. Китең же макаланы барактай баштасак, анын философияга тиешеси барбы же жокпу-көп кыйналбай эле аныктаганга алабыз жетет. Демек, билимдин, ой-пикир, көз караштын ушул түрүн (тибин) башкаларынан айрымалап, өзгөчөлөнтүп турган бөтөнчө бир касиеттери, белгилери бар. Ошолордун негизинде «философиялык текстти» физикага же биологияга тиешелүү тексттен ажыратып таба алабыз.

Ал эми философияны окуу жайында үйрөтүлчүү сабак, дисциплина катарында караганда жагдай ого бетер женилдей түшөт. Себеби, бул жаатта нечен кылымдар боюнша жатканын барада-салт, традиция бар. Окуу программалары, окума китечтер колдонулат. Философияны кимдин кайсы деңгээлде билерин, түшүнөөрүн аныктай турган чен-өлчөмдөр, атайын бир суроо-талаптар ырасталып чыккан. Демек, ушул мааниде философиялык ой-санаанын чек арасын, ал камтыган аймакты ажыратып караса болот.

Азыркы учурдагы таалим тарбия процесси, философторчо ой жүгүртүүнүн эптерин-ыктырын өздөштүрсөм деген киши айтылуу даанышмандардын эмгектерине, трактаттарына, мурастарына кайрылганы он. Сууга түшмөйүн сүзгөндү үйрөнө албайсың. Бирок, адегендө окумадан («учебное пособие», «учебная литература» деген мааниде) баштаган женил. Анда философиянын маани-маңызы, ага тиешелүү маселе, проблемалар туурасында жалпыланган,

жөнөкөйлөнгөн маалымат, түшүндүрмө берилет. Аны өздөштүргөн соң философиянын баш тегереткен, көнүл әргиткен кыл чокусуна кол созуп, не бир кызық, не бир тан .) каларлык дүйнөсүнө ишенимдүү кадам ташташ оңой болот.

Ошол эле учурда студенттер бийик максат, терең маани менен катар жарым жыл, бир жылдан соң жолунда экзамен күтүп турганын эсинде тутканы жөн...

Кийинки учурда бири биринен айырмaloого татаал болгон окшош өндүү түшүнүктөр пайда болду. Бир караганда биз күндөлүк турмушта урунуп жүргөн тааныш, көнүмүш сөздөр. Философ деле эл катары сүйлөп жаткандай. Ал эми маанилеп талдай келсек, философиянын тилин түз, көнүмүш адатта түшүнүш адаштырып коюшу ыктымал. Ошондуктан, демейки эле сөздүн философиялык мазмунунун таасындал, туура табышка аракет кылганыбыз эп. Кыргыз тилинде философиялык терминология бекем калыптанып, өз кыртышын толук таба элегин эске алсак, тил маселеси ого бетер курчуйт. Бирок, адам алы жетпеген нерсе жок.

### **«Баары сөздөн башталған». («Библия»).**

«Философия» - байыркы грек сөзү: «фил» - «сүйүү», «жактыруу», «умтулуу», «ызатсый», ал эми «софия»- «акылмандык», «даанышмандык» (мудрость) дегенди түшүндүрөт, демек, акылмандыкка умтулуу, акылмандыкты урматтоо дегенди туюннат. Бул сөз биздин эрага чейинки VI кылымда Байыркы Грецияда колдонула баштаган. Ошондон бери ушул маанинде билимдин, илимдин, ой-түшүнүктүн өзгөчө бир түрүн билгизип келе жатат.

Бул маанинин төркү, теги кандай? Астрономия, математика же физиканы «акылмандык» десе болбойбу? Эмне үчүн адистердин, изилдөөчүлөрдүн бир катмары-философтор «акылмандыкты» өз энчисине ээлеп алган? Маселен ааламдын ачкычы физика деп турат Ейнштейн.

Байыркы Грецияда билим (знание) адамзат тарыхында өзүнүн бөтөнчө маанинде күтүп, өзгөчө статус (орун) алган, Мурун ал практиканын же ритуалдын тутумунан орун ээлеп, колдонмо (прикладной) мүнөздө болсо, байыркы грек маданиятынын алкагында өзүнчө баа-барк алган.

Ошондой эле, философия да бөтөнчө рух практикасы, билимдин өзгөчө түрү, ойломдун (мышление) айрыкча бир жолу- ыгы катарында өзүнө энчиленген предметти тактап, аныктап келе жатат. Диндин, искусствонун же физиканын, кибернетиканын арасында өз ордун ээлешке аракет кылыштан жазган жері жок.

Натыйжада философиянын ар кыл «теориясы», анын табиятын, маани-маңызын, кызмат-вазийпасын ар кандай түшүндүрүү көнүмүш нерсеге айланды. Атүгүл өзүн «философ» атагандар, аткарып жаткан иш-кызматын «философия» эсептегендөр бул суроону талдаганда бир пикирге келе албай, кәэде бири бирине карандай карама-каршы турган позицияны ээлегени бар.

XIX кылымда табигый илимдердин дүркүрөп өнүгүшү өнөр жай өндүрүшүнүн өсүмүнө алып келди. Ошондуктан, «философия деген эмне?» же анын табияты, маңызы тууrasындагы суроо өзгөчө теориялык, методологиялык проблемага айланып, анын тегерегинде илгертен кызуу талаш- тартыш жүрүп келе жатат. Ал эми кийинчөрөк, XX кылымдын аягында бул проблеманы иликтеген тармак, ага атайы арналган эмгектер «метафилософия» (философиядан ойдо, анын үстүндө турган деген мааниде) атала баштады. Башкача айтканда, мууну «философиянын теориясы» же «философия жөнүндөгү философия» деп түшүнгөнүбүз эп. Ар бир мугалимдин монологу эмес, диалог негизинде уюштурат.

Ар бир философ өзүнүн теориясын, окуусун «философия деген эмне?» деген суроодон баштайды. Муну адистик (профессионалдык) парзы катары эсептейт. Ар бир философиялык агым, багыт адегендеги ушул суроонун жообун тактоодон жол алат. Бул буйтап өткүс талап-милдет катарында каралат. Чыгаан даанышман-акылкөйлөрдүн чыгармаларын сыйыра карасаңар, алардын арасынан сөзсүз «философия деген эмне?» (же ушуга жакын) деп аталган эмгегин табасыңар. Бул суроодон улам келип чыккан ой-пикир, көз-карап, концепция, идеялар **метафилософия** катмарын түзөт.

Эми «философия» деген түшүнүктүн мазмуну кайсы? Анын маанисин кандай түшүнсөк туура болот? - ушуга өтөлү.

Башында эле макулдашып алчу нерсе-философиянын элдин баары туура тапкан, адистердин баарынын купулуна толгон, кайсы заманды кайсы аймакты албайлы, баарына ортот эсептелген жалпы, универсал аныктамасы жок. Менимче, болушу да күмөн.

Философия - бул **илим**. Мунун жөн-жайы философияны илим эмес, **искусство** катары баалашка, тагыраак айтканда, илимге караганда искесвого жакын деп эсептешке (Киркегор, Шопенгауэр<sup>1</sup>, Ницше) байланышкан. Философтордун басымдуу көпчүлүгү (Аристотельден баштап, Гегель, Гуссерльге чейин) өз эмгектерин, изилдөөлөрүн илимге киргизген. Себеби, «так илимдерге» (математика, физика, химия ж.б.) мүнөздүү белгилерге толук ээ болбогону менен философия гуманитардык илимдердин катарында теориялык билимге тиешелүү таланттарга кадырлесе ылайык келет. Философиянын өзүнүн маани-маңызына, милдет-кызматына жараша түшүнүк, категорияларынын системасы, далилдүү концепция, теориялары, изилдөө методдору, езгөчө «тили» бар.

Ушундан улам философия **«жалпы дүйнө»** (мир в целом), **«абстракциялар»** (жалпы түшүнүктөр) жөнүндөгү илим, баарына тиешелүү касиет (всеобщее), **абсолют<sup>2</sup>** тууrasындағы өкүм деп да эсептелеет.

Албетте, эгер философиянын тарыхын барактасак, бай адабиятты кеңири иликtesек маани-мазмуну жагынан бири-бирине окшобогон дагы көптөгөн аныктамаларды табабыз. Алардын арасында «кызык» көрүнгөн, «экзотика» туюлгандары да кезигет. Айталы, «философия - бул өлүм өнөрү» (искусство умирать).

Философ деген ким? Бул «өзүнүн билбegenin билген», маекти өнөргө айландырып, сүйлөшкөн кишисинин ой- түшүнүгүн суроолору аркылуу курчуткан, байыткан, жаштарга бийик таалим- тарбия берген, акылдын азабын тартып, уу ичиp жан кыйышка аргасыз болгон **Сократ<sup>1</sup>**. Бул башкалардын оюна да келбеген нерселерден улам санаа чегип, «Кулан байкүш кантти экен» деп, жан-жаныбарлардын көргөн қунүн ойлоп, азап тарткан **Асан кайы**.

«Теориялык философия» - бул окуу, илим, белгилүү бир принциптердин, закондордун, категориялардын, концепциялардын, теориялардын тутуму, системасы. Ал китең, трактат, макала түрүндө элге жайылат. Адамзаттын баскан жолуна назар бурсак, мындаи философия байыркы гректер тарабынан энчилүү атын алыш, билим чөйрөсүндө өз ордун таап, кийин мектеп, академия, университеттерде окутулуп, илим - теория жолу менен өнүгүп, өркүндөй баштаган. Ага берилген, аны кесип тутуп, атайлап ага кызмат кылган, ушул тармакка «адистешкен» кишилер чыккан. Белгилүү бир калыпта түшүп, белгилүү бир каада-салт күткөн, традиция түзүлгөн. «Теориялык философия» бардык элде өрүш алган эмес жана бардык жерде бир кылка өнүккөн эмес.

Ал эми «табигый философиянын» жөнү башка. Ар бир элдин, ар адамдын философиясы болот. Дүйнө эмне үчүн ушу турпатында түзүлгөн? Башкача болушу мүмкүнбүй? Ким курган да, ким башкаралат? Качан жаралган да, качан бүтөт? Бул дүйнөдө

адам баласы кантит жашап жатат? Эмне үчүн ушундай, башкача эмес? Өмүр деген эмне, өлүм деген эмне? Ак менен караны, жакшы менен жаманды кантит ажыратабыз? Бул өндүү суроолорду эч ким буйтап, айланып өтө албайт. Ар адамдын жолунда жолборстай комдонуп күтүп жатат. Эртеби, кечпи кезигет, көппү же азы, санаага салат. Бирок бул суроолорго кезикмейин, алардын «тегирменинен» өтмейүн адам адам болбайт. Ушул мааниде ар элдин өз философиясы бар. Ал макал-лакап, ыр- жомок, санжыра, аңыз-кеп, уламыш түрүндө жашайт.

Ушул маселеге кызыккандар Асылбек Алтымышбаев, Баатырбек Аманалиев, Азиз Салиев, Аскар Какеев, Рахат Ачылова, Кусеин Исаев, Азиз Нарынбаев, Шайлоо Акмолдоева, Өскөн Козубаев, Мааметайыш Жумагулов, Аскар Бекбоев ж.б. бир катар илимпоздордун эмгектерине, журналист - жазуучу Чоюн Өмүралиевдин «Тәцирчилик» аталган китебине кайрылса, көптөгөн кызыктуу материал табат.

Философиянын маани-маңзызын тактоодон улам «философия бирөөбү же көппү?» деген суроо туулушу толук ыктымал. Албетте, философия көп түрлүү. Ар мезгилдин, ар жердин өзгөчөлүгүнө ылайык, угут алган булагына, азыктанган аңызына жараша көз караштар, ой-санаалар ар кыл формада, ар кандай жол менен туюнтулуп, айтылып келген. Ошонун аркасында түркүн «измдер» (пантеизм, солипсизм, позитивизм өндүү) пайда болгон. Муну менен катар «Сократтын философиясы», «Декарттын философиясы», «Гегельдин философиясы» деп ажыратабыз. Алар козгогон маселелери, көздөгөн максаттары, урунган «тили» (улуттук тил эмес, түшүнүктөр, категориялар тизмеги деген мааниде) боюнча айырмаланышат. XX кылымдын философиялык теориялары Орто кылымдардагы окууларга окшош эмес. Демек, философия көп.

Ошол эле мезгилде **философия бир**. Анткени, кандай гана философиялык окуу, көз караш, теория болбосун, алардын башын бириктирип, бүтүндөй тармакка тартып турган орток касиет, белги бар. Философия тарыхтан, физикадан, искустводон айырмаланып, өзү иликкеп, изилдей турган предметке ээ, башкалар кийилиши албай турган «менчик» маселелери бар, аларды талдап-түшүндүрө турган өз жолун - ыгын, методдорун тапкан, адам жашоосунда, коом турмушунда белгилүү бир кызматтарды аткарат. Ошондуктан, анын табияты, маңзы бир. Поэзия (Алыкул Осмонов), проза (Чыңгыз Айтматов), илимий изилдөө (Эйнштейн), саясий сөз (Махатма Ганди) же башка бир чыгарманы окусак, уксак, көрсөк, анын мазмунунан философияны «тааный» алабыз, сезебиз, туябыз. Тигил же бул ойтүшүнүктүн, көз караштын философияга тиешелүү экенин баамдайбыз.

Жердин бетинде адамзаттын илим билүүсү негизги үч топко бөлүнөт: табият, адамдардын кому, адамдын ой жүгүртүүсүнө багытталган. Ошондой эле илим үч түргө бөлүнөт.

Чындыгында коом деген эмне экендигин талдап билүү – ал коомдо алгачкы, башкы жана аныктоочу нерсе эмне: ал рухий башталышпы же материалдык башталышпы – деген маселени айкындоо болуп саналат. Ушул маселени чечүүгө байланыштуу ар турдүү жана бири-бирине түздөн-түз карама-карши: тарыхты идеалисттик же материалисттик түшүнүү деген философиялык-тарыхый эки теория пайда болот.

Тарыхый материализм коомду адамдардан өз ара аракеттеринин продуктусу катары так илимий анализге ийкемдүү закондор боюнча жашап жана өнүгүп жаткан продуктусу катары материалисттик жактан талдайт. Тарыхый материализм – коомдун өнүгүшүнүн өтө жалпы закондору жөнүндөгү илим; бул закондор философиянын негизги маселесин материалисттик чечуунун негизинде ачылган. Конкреттүү, башкача айтканда, айрым

коомдук илимдер, эгерде алар коом жөнүндө материалисттик окууну жетекчиликке алышса, алар өздөрүнүн объектисин изилдөөгө туура киришкен болот. Тарыхый материализм адамзаттын өнүгүшүнүн жалпы закондорун, коомдук турмуштун ар кайсы жактарынын өз ара аракеттерин, белгилүү коомдук мамилелердин системасында адамдардын иш-аракеттерин изилдеп үйрөнгөндүктөн, ал жөн эле «социалдык философия» болуп саналбастан, жалпы социологиялык теория болуп саналат. Тарыхый материализм – ар турдүү социалдык системалардын аракет кылышынын жана өнүгүшүнүн эң эле жалпы методологиялык проблемаларын изилдөөчү, марксизмдин философиялык-социологиялык теориясы болуп саналат. Бирок бул тарыхый материализмдин жана конкреттүү коомдук илимдердин өз ара мамилесинин бир эле жагы. Экинчи жагы – экономиканын, ар турдүү өлкөлөрдүн конкреттүү тарыхын жана башкаларды бир кыйла терецирээк изилдеп-үйрөнүү бүтүн коом жөнүндөгү биздин билимибизди байытканында турат. Демек, тарыхый материализм конкреттүү коомдук илимдердин маалыматтарына таянат, ошордун негизинде байып жана өнүгөт. Тарыхый материализм, жогоруда биз айткандай, коом жөнүндөгү философиялык илим. Эми анын диалектикалык материализм менен кандайча өз ара катышы бар экендигин аныктоо зарылдыгы келип чыгат.

Диалектикалык материализм – жалпы закондор жөнүндөгү философиялык илим, бул закондорго материянын кыймылынын бардык формалары баш ииет. Материянын кыймылынын бөтөнчө атап айтканда, материянын кыймылынын социалдын формасы. Тарыхый материалиям дегенибиз коомдун өнүгүшүн анализдөөгө колдонулуучу, материянын кыймылынын башкалардан айырмаланган формасына салыштырып караганда конкреттеширилген диалектикалык материализм болуп саналат. Бирок бул айтылгандан: диалектикалык материализм тарыхый материализмден мурда эле болгон турбайбы жана ага көз каранды эмес экен го деп ойлоого болбайт.

Философия 3 мин жылга жакын убакыттан бери жашап келе жатат. Ушул мезгилдин ичинде көп материалисттик школалар жана философиялык системалар алмашылды. Бирок аларда дүйнөнү илимий жактан түшүнүп билүүгө карата мамиле кылуу гана бар получу. Ырааттуу илимий философияны түзгөн бир дагы ойчул болгон эмес. Бул болсо, баарынан мурда, алардын ар кимиси коомдук турмушту илимий-материалисттик жагынан түшүндүрө албагандыгына байланыштуу болгон. Ал эми тарыхты материалисттик түшүнүү болмоюнча бүт алганда дүйнө жөнүндө турактуу илимий түшүнүк мүмкүн эмес. Ошондуктан К. Маркске чейин материализм жарым-жартылай, чектелген материализм получу. К. Маркс гана коомдук турмушту материалисттик жактан түшүндүрүп, ошону менен бирге дүйнөгө, ошондой эле жаратылыш менен коомго да философиялык жактан ырааттуу жана бир бүтүн көз карашты түздү. Мына ошондуктан диалектикалык материализмсиз тарыхый материализм жок жана, тескерисинче, тарыхый материализмсиз диалектикалык материализм жок. Марксизмдин философиясы – диалектикалык жана тарыхый материализм.

Маданиятка, эгерде аны кецири планда карасак, адам өзү жараткан жашоотиричиликтин материалдык да, рухий да каражаттары кирет. Адамдын чыгармачылык эмгегинен жаралган материалдык жана рухий реалдуулук артефакттар бар деп мындайча айтканда жасалма түрдө жаратылгандар деп аталат. Ошентип, артефакттар материалдык же рухий баалуулук болуп эсептелгендиктен алар жаратылыштан, табияттан эмес жаратман катары кабыл алынган адам тарабынан ойлонулуп жаратылган. Арийне, ал баштапкы материал катары табигый объекттерди энергияны же сырьеңу пайдаланат жана табият мыйзамдарына ылайык аркет кылат.

Кылдатыраак карап көрсөң адамдын өзү да артефакт классына тиешелүү экенин байкайсың. Бир жагынан карасан ал табигый эволюциянын натыйжасында пайда болгон жаратылыштын туундусу, материалдык жандуу организм катары жашайт жана аракет кылат, экинчи жагынан карасаң, ал рухий, социалдык жаныбар, жаратман катары жашайт жана аракет кылат, табият “өз колу менен өзү” жарата албаган рухий баалуулуктарды алып жүрөт жана керектейт.

Ошентип, адам жалаң жаратылыш эмес, ошондой эле маданияттын да чүрпөсү, жалаң эле биологиялык эмес, ошондой эле социалдык жаны бар организм, ал эми анын табияты жалаң эле материалдык эмес, рухий негизден да турат. Адам маңызына жартылыштын өзүндөй, материалдык, эң оболу биологиялык-физиологиялык сапаттар жана касиеттер гана эмес, ошондой эле көркөм, илимий же техникалык чыгармачылык менен интеллектуалдык эмгек жана маданият аркылуу продукцияланган материалдык эмес рухий жана касиеттер да кирет.

Адам өз жаратылыши боюнча рухий-материалдык жаны бар организм болгондуктан ал материалдык дагы, рухий дагы артефакттарды керектейт. Өзүнүн материалдык керектөөсүн канааттандыруу үчүн ал тамак, кийим, үй жасайт жана керектейт, техника жана материалдарды жаратат, имараттарды, курулуштарды, жолдорду ж.б. курат. Ал эми рухий керектөөлөрүн канааттандырыш үчүн ал көркөм баалуулуктарды, нравалык жана эстетикалык идеалдарды, саясий идеологиялык жана диний идеалдарды, илим менен искусствоону жаратат. Ошондуктан адам ишмердиги материалдык дагы, рухий дагы маданияттын бардык каналдары боюнча таралат. Мына ошондуктан адамдын маданияттын өнүгүшүндөгү баштапкы система түзүүчү фактор катары кароо керек. Адам өз тегерегиндеги айлаган буюм-тайымдар дүйнөсүн жана идеялар дүйнөсүн жаратат жана пайдаланат; анын ролу – бул жаратуучунун ролу, ал эми анын маданияттагы орду – бул артефакттардын аалам борборундагы, башкача айтканда маданият борборундагы орду. Адам маданиятты жаратат, аны өзүнө өнүктүрө турган каражат катары калыбына келтириет жана пайдаланат. Ал ошол адамзаттын “жасалма жол менен жасалган” турак үйү, “экинчи жаратылыши”, дүйнө маданияты деп аталган жаратылыш дүйнөсүнүн архитектору, куруучусу жана жашоочусу. Бул адамга чейин Жер планетасында болгон ошол реалдуулуктар дүйнөсү, адам менен бирге пайда болуп жашаган жана өнүккөн реалдуулук. Адамзаттын жашоосу түгөнбөсө, ал да түгөнбөйт.

Адам чыгармачыл, жаратман жана активдүү аракет кылган тириүү жан катары тынбай тиричилик кылыш турганда маданият баалуулуктардын жандуу системасы катары, жандуу организми катары жашоосун токтотпойт. Адам баалуулуктар агымын маданият каналдары боюнча багытка салат, адам аларды алмаштырат жана бөлүштурет, ал маданияттын материалдык да, рухий да продукталарын керектейт, продуктاشтырат жана сактайт. Ушул жумуштарды ишке ашыруу менен ал өзүн да маданият субъективиси катары, социалдык жандуу организм катары жаратат. Образдуураак кылыш айтсак, адам- маданий өнүгүштүн башталмасы жана натыйжасы, анын иштешинин максаты жана каражаты, анын идеасы жана ишке ашырылыши. Адамдын объективдүү бүтүндүгү анын ишмердигин бүтүндүгүн көздөйт. Кийин ал маданияттын бүтүндүгүн жана системдүүлүгүн үч негизги багытта типтештириет: генезисине, структурасына жана аткарған кызматына карай.

Маданияттын генезиси жана өнүгүшү өткөндүн баалуулуктарын өздөштүргөн жана сактаган, аларды бүгүнкү күндө трансформацияланган жана байыткан, анан аларды

келечектеги маданият үчүн баштапкы материал катары бере турган бүтүндөй бир процесс катары жүрөт.

Структуралык бүтүндүк маданий баалуулуктардын иерархиялык катышынан, алардын бири борбордук фундаменталдык орунду, экинчилери – экинчи даражадагы, туунду сымал орунду ээлэйт, айрымдары жалпы жана тоталдык маанигө ээ, дагы бирөөлөрү локалдык же конкреттүү орунда турат.

Маданияттын бүтүндүгү эң оболу табияттын бүтүндүгүнө пайдубал катары таянарын өзгөчө белгилеп кетүү керек.

Табияттын бүтүндүгүнө адамзаттын Жер планетасында өмүр сүрүүсүнүн объективдүү жана табигый шарттарынын системасы катары оболу биосферасынын бүтүндүгү кирет, ал климаттык жана географиялык шарттардын бүтүндүгүнө таянат, алар болсо геологиялык өбөлгөлөргө негизделет. Эгерде анализди ушинтип уланта берсек, ал жүрүп отуруп планетардык жана тәэ космикалык бүтүндүккө алыш келет.

Бирок адамдын өзү күн сайын күндөлүк турмушунда көрүп-билип жүргөн маданияттын бүтүндүгү- бул адам өмүрүнүн материалдык жана рухий бүтүндүгү, ал өз өмүрүндөгү күн сайын пайдаланып урунган ошол материалдык жана рухий каражаттардын баарысынын бүтүндүгү, мындайча айтканда бүл материалдык жана рухий маданияттын бүтүндүгү болуп эсептелинет.

Материалдык маданият тикеден-тике жана түздөн түз адам жашоо үчүн материалдык каражаттарды, материалдык продуктуларды, материалдык предметтерди жаратуу маалында баштапкы материал же сырье катары пайдаланган энергия менен маалыматтардын, ошол ар түрдүү формадагы нерселердин, жаратылыш объектилеринин сапаты жана касиети менен шартталат. Материалдык маданиятка типтери жана формалары боюнча ар түрдүү артефакттар кирет. Ошол жартылыш объектиси жана анын материалы трансформациялануунун натыйжасында буга, мындайча айтканда предметке айланат, адамдын чыгармачылык жөндөмдүүлүгүнүн натыйжасында анын “*homo sapiens*” катары керектөөсүн тагыраак же толугураак канаттандырган ошол предметтин касиеттери жана мүнөздөмөлөрү келишишилип, продукцияланат, демек ал, маданий максатка арналып, цивилдүү ролго ээ болот. Материалдык маданият, сөздүн башка маанисинде айтсак,- бул адамдын буюмга айланган “мени”; бул буюм формасына чөгөрүлүп берилген адамдын руху; бул буюм аркылуу берилген адамдын жаңы, адамзаттын материалдаштырылган, предметтештирилген духу.

Материалдык маданиятка эң оболу ар түрдүү материалдык өндүрүш каражаттары кирет. Бул – органикалык же органикалык эмес заттардан түрган энергетикалык жана сырьёлук ресурстар, материалдык өндүрүш технологияларынын геологиялык, гидрологиялык же атмосфералык түзүүчүлөрү. Бул - жөнөкөй курал формасынан тартып, татаал машиналык комплекске чейинки эмгек куралдары. Бул ар түрдүү керектөө каражаттары жана материалдык өндүрүш продуктулары. Бул адамдын материалдык, предметтик, практикалык ишмердигинин ар кандай түрлөрү. Бул адамдын алмаштыруу тармагындагы материалдык-предметтик мамилелери, мындайча айтканда өндүрүштүк мамилелери. Анткени менен адамзаттын материалдык маданияты иштеп жаткан материалдык өндүрүшкө караганда алда канча көнүр экенин белгилеп кетүү керек. Буга материалдык баалуулуктардын баардык түрү кирет: архитектуралык баалуулуктар, имараттар, курулуштар, транспорт жана коммуникация каражатары, парктар жан жабдуусу бар ландшафттар.

Мындан тышкary материалдык маданият материалдык баалуулуктардын, эстеликтердин, археологиялык объектилердин, жабдуусу бар табигый эстеликтерди ж.б. өзүнө сактайт. Демек, маданияттын материалдык баалуулуктарынын көлөмү материалдык өндүрүштүн көлөмүнөн кенири, ошондон улам жалпы материалдык маданият менен материалдык өндүрүштүн ортосунда тенденциялардың жок. Мындан тышкary материалдык өндүрүштүн өз алдынча маданият таануунун терминдеринде мүнездесө болот, башкача айтканда материалдык өндүрүштүн маданияты жөнүндө, анын өркүндөтүүчү даражасы жөнүндө, рационалдуулугу жана цивилдүүлүгү жөнүндө, аны ишке ашырган ошол формалардын жана ыктардын экологиялуулугу, эстетикалуулугу жөнүндө, ошондо курулган бөлүштүрүү мамилелеринин нравалуулугу жана акыйкаттуулугу жөнүндө айтуу жолу аркылуу өндүрүш технологияларынын маданияты жөнүндө, башкаруу маданияты жана аны уюштуруу жөнүндө, эмгек шарттарынын маданияты жөнүндө, алмаштыруу жана бөлүштүрүү сыйктуулар жөнүндө ушундай мааниде гана айтышат.

Демек, маданият таануу мамилеси жагынан алып караганда материалдык өндүрүш эң оболу гуманитардык же гуманисттик өркүндөө көз карашында изилденет, ошондой эле мезгилде материалдык өндүрүш экономикалык көз караш катары, мындаicha айтканда анын эффективдүүлүгү, ПАКтын (КПД) чөндүгү, өздүк наркы, кирешелүүлүгү ж.б. технократтык көз караштан изилденет.

Маданият таанууда материалдык маданият жалпысынан, материалдык өндүрүш өзгөчө адамдын аң сезимдүү тириү жан катары маңызын, анын чыгармачылык потенциалы, өзүндөгү “менди” өстүрүү үчүн, жашоо тиричилигин өркүндөтүү үчүн өзү жараткан каражаттар жана шарттар чегиндеги көз караш менен маданияттын субъектиси катары адамдын жөндөмдүүлүгүн ишке ашыруу мүмкүнчүлүгүн өстүрүү жана кеңейтүү көз карашы менен бааланат. Ушул мааниден алганда материалдык маданияттын эволюциясынын ар кайсы этаптарында да ошондой эле материалдык өндүрүштүн конкреттүү тарыхый-коомдук ыкмаларында да дүйнөнү жана өзүнүн керт башын жакшыртууга умтулган адамдын ойлорун жана чыгармачылык идеяларын ишке ашыруу үчүн өркүндөө деңгээли боюнча ар кандай каражаттар жана ар кандай шарттар түзүлөрү түшүнүктүү.

Материалдык-техникалык мүмкүнчүлүктөр менен адамдын кайра өзгөртүп түзүүчү ойлорунун ортосунда дайыма эле гармониялуу мамиле болбой турганы тарыхтан белгилүү, бирок ошого объективдүү мүмкүнчүлүк түзүлсө, анда маданият оптималдуу жана ар тарабы топ келген формада өнүгөт. Эгерде гармония жок болсо – маданият туруктуу болбой, ар тарабы төп келишпей же интерциялуулуктун жана консервативдүүлүктүн, же куру киялдуулуктун жана революциячылдыктын азабын тартат.

### **Колдонулган адабияттар:**

Философия илимдеринин доктору, профессор Жумагулов Мааметайыптын жаряланган илимий эмгектеринин тизмеси.

1. Жалпы байланыш жана универсалдуу өз ара аракеттенүү, алардын катышы Табият таануу илиминде табигый жана жасалма билими.-Ф., Илим, 1991 1,5
2. "Байланыш" түшүнүгү-Б.: Илим, 1991 11,3
3. Адам менен жаратылыш чөйрөсүнүн өз ара аракети: диалектикалык логикалык талдоо - Б., Илим, 1996 6.0
4. Философия курсу боюнча программа (окуу-методикалык колдонуу) 1997 2Б,
5. Философиялык анализдин объектиси катары экологиялык кырдаалы. Б.: Илим, 2001. 6,0

6. Философия. Окуу методикалык колдонмо-Б., 2001 5,0
7. Философия: энциклопедиялык окуу куралы-Б.: Мамлекеттик тил жана энциклопедия борбору, 2004 26,5 Автордук коллектив
8. Элдик мурастын философиясы - Б., 2004 22,0 Автордук коллектив.
9. Эпостемологиялык өлчөмдөгү экологиялык ой жүгүртүү - б.: ж, 2005 8,5
10. Коомдун ишинин контекстинде экологиялык этика табияты. - 2006. 4.5 Биргелешип жазуу Б.,
11. Кыргыздардын космизм идеясы. - Б., 2013 12,0 О. А. Тогусаков, Р. Д. Сыдыкбеков тарабынан
12. Токтогул энциклопедиясы // А. Акматалиевдин жалпы редакциясы астында. - Б., "Турап", 2014.-472 б. Авторлор-тузуучулор
13. Кыргыздардын маданиятындагы экологиялык баалуулуктар. - Б., 2015 - 182с. 11, 45
14. Н.Абрешов «Философия» дисциплинасы боюнча окуу-методикалык комплекс бардык адистиктердин сырттан жана сырттан окуу бакалаврлары үчүн. -Б.,2015-192с 12,0
15. Кыргыздардын каада-салттарынын онтологиясы - Б, -2016.-1925 11,9 Тогусаков О. А., Асанов Ж. К.
16. Маданият таануу. Окуу куралы-Б., 2017 15,0 Садыкова Г. Э.
17. Калманбет М. М. Ыймандуууктун табияты. -Б., 2017 13,5
18. Акматов Н. С. Кыргыз элинин экологиясы каада-салттар-улуттук идеянын кыргыз философиясынын идеясы. (коллектив монография)- б., 2017-А.323-356 «Манастагы» экофилософиясы -Б., 2017 7.5
19. Онтология экологической этики –Б., 2010 154с.
20. Понятие «Связь» -Б., 1991 178с.